

**മധുരമായ കുട്ടികളേ- ബാബ നിങ്ങൾ ആത്മാക്കളോട് ആത്മീയ സംഭാഷണം നടത്തുകയാണ്, നിങ്ങൾ ബാബയുടെ അടുത്തേയ്ക്ക് വന്നിരിക്കുന്നത് 21 ജന്മങ്ങളിലേയ്ക്ക് നിങ്ങളുടെ ജീവിതത്തെ ഇൻഷാർ ചെയ്യാനാണ്, നിങ്ങൾ അമരരായി മാറുന്ന തരത്തിൽ നിങ്ങളുടെ ജീവിതം ഇൻഷാർ ആവുകയാണ്.**

**ചോദ്യം-** മനുഷ്യരും തന്റെ ജീവിതം ഇൻഷാർ ചെയ്യിക്കാറുണ്ട് മാത്രമല്ല നിങ്ങൾ കുട്ടികളും ചെയ്യാറുണ്ട്, രണ്ടും തമ്മിലുള്ള വ്യത്യാസം എന്താണ്?

**ഉത്തരം-** മനുഷ്യർ തന്റെ ജീവിതം ഇൻഷാർ ചെയ്യിക്കുന്നത് അഥവാ മരിച്ചുപോയാൽ കുടുംബത്തിലുള്ള വർക്ക് പൈസ ലഭിക്കാനാണ്. നിങ്ങൾ കുട്ടികൾ ഇൻഷാർ ചെയ്യുന്നത് 21 ജന്മങ്ങളിലേയ്ക്ക് മരിക്കാനേ പാടില്ല എന്നതിനാലാണ്. അമരരായി മാറണം. സത്യയുഗത്തിൽ ഒരു ഇൻഷാറൻസ് കമ്പനിയും ഉണ്ടാകില്ല. ഇപ്പോൾ നിങ്ങൾ നിങ്ങളുടെ ജീവിതത്തെ ഇൻഷാർ ചെയ്യുന്നു പിന്നീട് ഒരിയ്ക്കലും മരിക്കില്ല, ഈ സന്തോഷം ഉണ്ടാകണം.

**ഗീതം-** ഇന്ന് അതിരാവിലെ ആരാണീ വന്നത്.....

ഓംശാന്തി. ആത്മീയ അച്ഛൻ ഇരുന്ന് ആത്മീയ കുട്ടികളോട് ആത്മീയ സംഭാഷണം നടത്തുകയാണ്, നിങ്ങൾ കുട്ടികൾക്ക് അറിയാം ബാബ നമ്മെ ഇപ്പോൾ എന്തിന് 21 ജന്മം പകരം 40-50 ജന്മങ്ങളിലേയ്ക്ക് ഇൻഷാർ ചെയ്യുകയാണ്. അവർ ഇൻഷാർ ചെയ്യുന്നത് അഥവാ മരിച്ചുപോയാൽ കുടുംബത്തിന് പൈസ ലഭിക്കാനാണ്. നിങ്ങൾ ഇൻഷാർ ചെയ്യുന്നത് 21 ജന്മങ്ങളിലേയ്ക്ക് മരിക്കാനേ പാടില്ല എന്നതിനാണ്. അമരരാക്കി മാറ്റുകയല്ല. നിങ്ങൾ അമരന്മാരായിരുന്നു, മൂലവതനവും അമരലോകമാണ്. അവിടെ മരിക്കുന്നതിന്റേയും ജീവിക്കുന്നതിന്റേയും കാര്യമില്ല. അത് ആത്മാക്കളുടെ നിവാസസ്ഥാനമാണ്. ഇപ്പോൾ ഈ ആത്മീയ സംഭാഷണം അച്ഛൻ കുട്ടികളുമായാണ് നടത്തുന്നത് മറ്റാരോടും. ഏത് ആത്മാവിനാണോ സ്വയത്തെ അറിയുന്നത് അവരോടാണ് സംസാരിക്കുന്നത്. ബാക്കി ആർക്കും ബാബയുടെ ഭാഷയെ മനസ്സിലാക്കാൻ പറ്റില്ല. പ്രദർശിനിയിൽ എത്ര പേർ വരുന്നുണ്ട്, എന്താ അവർ നിങ്ങളുടെ ഭാഷ മനസ്സിലാക്കുന്നുണ്ടോ. ചിലർ ബുദ്ധിമുട്ടി അല്പം മനസ്സിലാക്കും. നിങ്ങളും മനസ്സിലാക്കിക്കൊടുത്ത് മനസ്സിലാക്കിക്കൊടുത്ത് എത്ര വർഷങ്ങളായി എന്നിട്ടും കുറച്ചുപേരെ മനസ്സിലാക്കുന്നുള്ളൂ. പക്ഷേ ഇത് സെക്കന്റിൽ മനസ്സിലാക്കുന്ന കാര്യമാണ്. നമ്മൾ പാവനമായിരുന്ന ആത്മാക്കൾ തന്നെയാണ് ഇപ്പോൾ പതിതമായിരിക്കുന്നത് വീണ്ടും നമുക്ക് പാവനമായി മാറണം. അതിനായി മധുരമായ അച്ഛനെ ഓർമ്മിക്കണം. ബാബയേക്കാളും മധുരമായ വസ്തു മറ്റൊന്നുമില്ല. ഈ ഓർമ്മയിൽ തന്നെയാണ് മായയുടെ വിഘ്നം ഉണ്ടാകുന്നത്. ഇതും അറിയാം ബാബ നമ്മെ അമരനാക്കി മാറ്റാനായി വന്നിരിക്കുകയാണ്. പുരുഷാർത്ഥം ചെയ്ത് അമരനായി മാറി അമരപുരിയുടെ അധികാരിയാവണം. എല്ലാവരും അമരന്മാരാകും. സത്യയുഗത്തെ അമരലോകം എന്നാണ് വിളിക്കുന്നത്. ഇത് മൃത്യുലോകമാണ്. ഇത് അമരകഥയാണ്, ശങ്കരൻ പാർവ്വതിയ്ക്കുമാത്രം അമരകഥ കേൾപ്പിച്ചു എന്നല്ല. അതെല്ലാം ഭക്തിമാർഗ്ഗത്തിലെ കാര്യങ്ങളാണ്. നിങ്ങൾ കുട്ടികൾ എന്നിൽ നിന്നും മാത്രം കേൾക്കൂ. എന്നെ മാത്രം ഓർമ്മിക്കൂ. ജ്ഞാനം എനിക്കുമാത്രമേ നൽകാൻ സാധിക്കൂ. ഡ്രാമാപ്ലാൻ അനുസരിച്ച് മുഴുവൻ ലോകവും തമോപ്രധാനമായി മാറിയിരിക്കുന്നു. അമരപുരിയിൽ രാജ്യം ഭരിക്കുക- ഇതിനെത്തന്നെയാണ് അമര പദവി എന്നു പറയുന്നത്. അവിടെ ഇൻഷാറൻസ് കമ്പനികൾ ഒന്നുംതന്നെയുണ്ടാകില്ല. ഇപ്പോൾ നിങ്ങളുടെ ജീവിതം ഇൻഷാർ ചെയ്യുകയാണ്. നിങ്ങൾ ഒരിയ്ക്കലും മരിക്കില്ല. ഈ സന്തോഷം ബുദ്ധിയിൽ ഉണ്ടായിരിക്കണം. നമ്മൾ അമരപുരിയുടെ അധികാരിയാവുകയാണ്, എങ്കിൽ അമരപുരിയെ ഓർമ്മിക്കേണ്ടതായി വരും. മൂലവതനം വഴിയാണ് പോകേണ്ടത്. ഇതും മന്മനാഭവയാണ്. മൂലവതനമാണ് മന്മനാഭവ, അമരപുരിയാണ് മദ്ധ്യാജീ ഭവ. ഓരോ കാര്യത്തിലും രണ്ട് വാക്കുകൾ വരും. നിങ്ങൾക്ക് എന്തെല്ലാം പ്രകാരത്തിലുള്ള അർത്ഥങ്ങളാണ് മനസ്സിലാക്കിത്തരുന്നത്. അതിനാൽ ബുദ്ധിയിൽ ഇരിക്കണം. ഏറ്റവും കൂടുതൽ പരിശ്രമം ഇതിലാണ്. സ്വയം ആത്മാവാണെന്ന നിശ്ചയം ചെയ്യണം. നമ്മൾ ആത്മാക്കൾ ഈ ജന്മം എടുത്തിരിക്കുകയാണ്. 84 ജന്മങ്ങളിൽ ഭിന്ന ഭിന്ന നാമ, രൂപ, ദേശ, കാലങ്ങളിൽ കറങ്ങിവന്നു. സത്യയുഗത്തിൽ ഇത്ര ജന്മം, ഭ്രമത്തിൽ ഇത്ര.....ഇതും ഒരുപാട് കുട്ടികൾ മറന്നുപോകുന്നു. മുഖ്യമായ കാര്യം സ്വയം ആത്മാവാണെന്ന് മനസ്സിലാക്കി മധുരമായ ബാബയെ ഓർമ്മിക്കുക എന്നതാണ്. ഇരിക്കുമ്പോഴും എഴുന്നേൽക്കുമ്പോഴും ഈ കാര്യം ബുദ്ധിയിലുണ്ടെങ്കിൽ സന്തോഷം ഉണ്ടാകും. വീണ്ടും ബാബ വന്നിരിക്കുകയാണ്, വരു വന്ന് ഞങ്ങളെ പാവനമാക്കി മാറ്റൂ എന്ന് പറഞ്ഞ് ബാബയെയാണ് നമ്മൾ അരകല്പം ഓർമ്മിച്ചത്. പാവനമായിരിക്കുന്നത് മൂലവതനത്തിലും പിന്നെ അമര പുരിയായ സത്യയുഗത്തിലുമാണ്. ഭക്തിയിൽ മനുഷ്യർ പുരുഷാർത്ഥം ചെയ്യുന്നത് മുകുതിയിലേയ്ക്ക്

അഥവാ കൃഷ്ണപുരിയിലേയ്ക്ക് പോകുവാനാണ്. മുക്തി എന്നോ നിർവ്വാണ ധാമം എന്നോ പറഞ്ഞോളൂ, വാനപ്രസ്ഥം എന്ന വാക്ക് കൃത്യമാണ്. വാനപ്രസ്ഥികൾ നഗരത്തിൽ തന്നെയാണ് വസിക്കുന്നത്. സന്യാസിമാർ വീട് ഉപേക്ഷിച്ച് കാട്ടിലേയ്ക്ക് പോകുന്നു. ഇന്നുകാലത്തെ വാനപ്രസ്ഥികളിൽ ഒരു ശക്തിയുമില്ല. സന്യാസിമാരാണെങ്കിൽ ബ്രഹ്മത്തെ ഭഗവാനെന്ന് പറയുന്നു. ബ്രഹ്മലോകം എന്ന് പറയില്ല. ഇപ്പോൾ നിങ്ങൾ കുട്ടികൾക്ക് അറിയാം ആരുടേയും പുനർജന്മം അവസാനിക്കില്ല. തന്റെ തന്നെ പാർട്ട് എല്ലാവരും അഭിനയിക്കുന്നു. വരുന്നതിൽ നിന്നും പോകുന്നതിൽ നിന്നും ആർക്കും രക്ഷപ്പെടാൻ പറ്റില്ല. ഈ സമയത്ത് കോടിക്കണക്കിന് മനുഷ്യരുണ്ട് പിന്നെയും വന്നുകൊണ്ടിരിക്കുന്നുണ്ട്, പുനർജന്മം എടുത്തുകൊണ്ടിരിക്കും. പിന്നീട് ഒന്നാമത്തെ നില കാലിയാകും. മൂലവതനമാണ് ഒന്നാമത്തെ നില, സൂക്ഷ്മവതനമാണ് രണ്ടാമത്തെ നില. ഇതാണ് മൂന്നാമത്തെ നില അഥവാ ഇതിനെ ഗ്രൗണ്ട് ഫ്ലോറെന്നും പറയും. മറ്റ് നിലകളൊന്നുമില്ല. അവർ കരുതുന്നത് നക്ഷത്രങ്ങളിലും ലോകമുണ്ട് എന്നാണ്. പക്ഷേ ഇല്ല. ആദ്യത്തെ നിലയിൽ ആത്മാക്കളാണ് വസിക്കുന്നത്. ബാക്കി മനുഷ്യർക്കുള്ളതാണ് ഈ ലോകം.

നിങ്ങൾ പരിധിയില്ലാത്ത വൈരാഗ്യമുള്ള കുട്ടികളാണ്, നിങ്ങൾ ഈ പഴയ ലോകത്തിൽ ഇരുന്നുകൊണ്ടും ഈ കണ്ണുകൾകൊണ്ട് എല്ലാം കണ്ടുകൊണ്ടും കാണരുത്. ഇതാണ് മുഖ്യമായ പുരുഷാർത്ഥം, എന്തുകൊണ്ടെന്നാൽ ഇതെല്ലാം അവസാനിക്കാൻ പോകുന്നതാണ്. വീടും കുടുംബവും വേണ്ട എന്നല്ല. ഉണ്ട് പക്ഷേ അതിനോട് വൈരാഗ്യം വേണം അർത്ഥം മുഴുവൻ പഴയ ലോകത്തോടും വൈരാഗ്യം. ഭക്തി, ജ്ഞാനം പിന്നെ വൈരാഗ്യം. ഭക്തിയ്ക്ക് ശേഷമാണ് ജ്ഞാനം, പിന്നീട് ഭക്തിയോട് വൈരാഗ്യം ഉണ്ടാകുന്നു. ബുദ്ധി കൊണ്ട് മനസ്സിലാക്കുന്നുണ്ട് ഇത് പഴയലോകമാണെന്നത്. ഇത് നമ്മുടെ അന്തിമ ജന്മമാണ്, ഇപ്പോൾ എല്ലാവർക്കും തിരിച്ച് പോകണം. ചെറിയ കുട്ടികളിലും ശിവബാബയുടെ ഓർമ്മ ഉണർത്തണം. തലതിരിഞ്ഞ ഭക്ഷണ- പാനീയ ശീലങ്ങൾ ഉണ്ടാവരുത്. ചെറുപ്പത്തിൽ എന്താണോ ശീലിപ്പിക്കുന്നത് അതാണ് സദാ കാലത്തേയ്ക്ക് ഉണ്ടാവുക. ഇന്നുകാലത്ത് സംഗദോഷം വളരെ മോശമാണ്. സത്സംഗം ഉയർത്തും കുസംഗം താഴ്ത്തും..... ഇത് വിഷയ സാഗരമാണ് വേശ്യാലയമാണ്. സത്യം ഒരേയൊരു പരമപിതാ പരമാത്മാവാണ്. ഈശ്വരൻ ഒന്നേയുള്ളൂ എന്ന് പറയാറുണ്ട്. അവർ വന്ന് സത്യമായ കാര്യം മനസ്സിലാക്കിത്തരുകയാണ്. ബാബ പറയുന്നു അല്ലയോ ആത്മീയ കുട്ടികളേ, ഞാൻ നിങ്ങളുടെ അച്ഛൻ നിങ്ങളോട് ആത്മീയ സംഭാഷണം നടത്തുകയാണ്. നിങ്ങൾ എന്നെ വിളിക്കുന്നില്ലേ. ഞാൻ തന്നെയാണ് ജ്ഞാനസാഗരൻ, പതിത പാവനൻ. പുതിയ സൃഷ്ടിയുടെ രചയിതാവാണ്. പഴയ സൃഷ്ടിയെ വിനാശം ചെയ്യുന്നു. ഈ ത്രിമൂർത്തികൾ പ്രസിദ്ധമാണ്. ഉയർന്നതിലും ഉയർന്നതാണ് ശിവൻ. ശരി, പിന്നെ സൂക്ഷ്മവതനത്തിലാണ് ബ്രഹ്മ- വിഷ്ണു- ശങ്കരന്മാർ. അവരുടെ സാക്ഷാത്ക്കാരവും ഉണ്ടാകുന്നു എന്തെന്നാൽ പവിത്രമല്ലേ. അവരെ ചൈതന്യത്തിൽ ഈ കണ്ണുകൾകൊണ്ട് കാണാൻ സാധിക്കില്ല. വളരെ തീവ്രമായ ഭക്തിയിലൂടെ കാണാൻ സാധിക്കും. അഥവാ ആരെങ്കിലും ഹനുമാന്റെ ഭക്തരാണെന്ന് കരുതിക്കൊള്ളൂ അവർക്ക് ഹനുമാന്റെ സാക്ഷാത്ക്കാരം ലഭിക്കും. ശിവന്റെ ഭക്തരോട് നുണ പറഞ്ഞിരിക്കുകയാണ് അതായത് പരമാത്മാവ് അവണ്ഡ ജ്യോതിസ്വരൂപമാണെന്ന്. ബാബ പറയുന്നു ഞാൻ സത്യത്തിൽ ഇത്രയും ചെറിയ ബിന്ദുവാണ്, അവർ പറയുന്നു അവണ്ഡ ജ്യോതിസ്വരൂപത്തെ അർജുനന് കാണിച്ചുകൊടുത്തുവെന്ന്. അർജുനൻ പറഞ്ഞു മതി ഇനി എനിക്ക് സഹിക്കാൻ സാധിക്കില്ല. അവർക്ക് സാക്ഷാത്ക്കാരം ഉണ്ടായതായി ഗീതയിൽ എഴുതിയിട്ടുണ്ട്. അവണ്ഡജ്യോതിയുടെ സാക്ഷാത്ക്കാരം ഉണ്ടായി എന്ന് മനുഷ്യർ കരുതുന്നു. ഇപ്പോൾ ബാബ പറയുന്നു ഇതെല്ലാം ഭക്തിമാർഗ്ഗത്തിലെ മനസ്സിനെ സന്തോഷിപ്പിക്കുന്നതിനുള്ള കാര്യങ്ങളാണ്. ഞാൻ അവണ്ഡജ്യോതി സ്വരൂപമാണെന്ന് ഞാൻ പറയുന്നേയില്ല. എങ്ങനെയാണോ നിങ്ങളുടെ ആത്മാവ് ബിന്ദുരൂപം അതുപോലെത്തന്നെയാണ് ഞാനും. നിങ്ങൾ എങ്ങനെ ഡ്രാമയുടെ ബന്ധനത്തിലാണോ അതുപോലെ ഞാനും ഡ്രാമയിൽ ബന്ധിതനാണ്. എല്ലാ ആത്മാക്കൾക്കും അവരവരുടേതായ പാർട്ട് ലഭിച്ചിട്ടുണ്ട്. പുനർജന്മം എല്ലാവർക്കും എടുക്കണം. നമ്പർവൈസായി എല്ലാവർക്കും വരണം. ആദ്യ നമ്പറിലുള്ളയാൾ പിന്നീട് താഴേയ്ക്ക് വരുന്നു. എത്ര കാര്യങ്ങളാണ് ബാബ മനസ്സിലാക്കിത്തരുന്നത്. ഇതും മനസ്സിലാക്കിത്തന്നിട്ടുണ്ട് സൃഷ്ടിയാകുന്ന ചക്രം കറങ്ങിക്കൊണ്ടിരിക്കും. എങ്ങനെയാണോ പകലിനുശേഷം രാത്രി വരുന്നത് അതുപോലെ കലിയുഗത്തിനുശേഷം സത്യയുഗം, പിന്നീട് ത്രേതാ..... പിന്നീട് സംഗമയുഗം വരുന്നു. സംഗമയുഗത്തിലാണ് ബാബ പരിവർത്തനപ്പെടുത്തുന്നത്. ആരാണോ സതോപ്രധാനമായിരുന്നത് അവർ തന്നെയാണ് ഇപ്പോൾ തമോപ്രധാനമായിരിക്കുന്നത്. അവർ തന്നെ പിന്നീട് സതോപ്രധാനമായി മാറും. അല്ലയോ പതിതപാവനാ വരൂ എന്ന് പറഞ്ഞ് വിളിക്കുന്നുമുണ്ട്. അതിനാൽ ഇപ്പോൾ പറയുന്നു മന്മനാഭവ. ഞാൻ ആത്മാവാണ്, എനിക്ക് അച്ഛനെ ഓർമ്മിക്കണം. ഇത് യഥാർത്ഥരീതിയിൽ വളരെ കുറച്ചുപേരെ മനസ്സിലാക്കുന്നുള്ളൂ. ആത്മാക്കളുടെ അച്ഛനായ ഞാൻ എത്ര മധുരമാണ്. ആത്മാവുതന്നെയല്ലേ മധുരമായത്. ശരീരം നശിച്ചുപോകും പിന്നീട് ആത്മാവിനെയല്ലേ വിളിക്കുന്നത്. സ്നേഹിക്കുന്നത് ആത്മാവിനെത്തന്നെയല്ലേ. സംസ്കാരം ആത്മാവിലാണുള്ളത്. ആത്മാവാണ് പഠിക്കു

ന്നതും കേൾക്കുന്നതും, ദേഹം ഇല്ലാതാകും. ഞാൻ ആത്മാവ് അമരനാണ്. പിന്നീട് നിങ്ങൾ എനിക്കു വേണ്ടി എന്തിനാണ് കരയുന്നത്? ഇത് ദേഹാഭിമാനമല്ലേ. നിങ്ങൾക്ക് ദേഹത്തോട് സ്നേഹമുണ്ട്, സ്നേഹം വേണ്ടത് ആത്മാവിനോടാണ്. അവിനാശിയായ വസ്തുവിനോടായിരിക്കണം സ്നേഹം. വിനാശിയായ വസ്തുവിനുമേൽ സ്നേഹം ഉള്ളതിനാലാണ് വഴക്കിടുന്നതും അടികൂടുന്നതും. സത്യയുഗത്തിൽ ദേഹീ അഭിമാനികളാണ്, അതിനാൽ സന്തോഷത്തോടെ ഒരു ശരീരം ഉപേക്ഷിച്ച് അടുത്തത് എടുക്കുന്നു. കരയുകയോ നിലവിളിക്കുകയോ ചെയ്യുന്നില്ല.

നിങ്ങൾ കുട്ടികൾക്ക് നിങ്ങളുടെ ആത്മ അഭിമാനി സ്ഥിതി ഉണ്ടാക്കുന്നതിനുള്ള അഭ്യാസം വളരെ അധികം ചെയ്യണം- ഞാൻ ആത്മാവാണ്, തന്റെ സഹോദരൻ(ആത്മാവിന്) ബാബയുടെ സന്ദേശം നൽകുകയാണ്, നമ്മുടെ സഹോദരൻ ഈ കർമ്മേന്ദ്രിയങ്ങളിലൂടെ കേൾക്കുകയാണ്, ഇങ്ങനെയുള്ള അവസ്ഥ സമ്പാദിക്കൂ. ബാബയെ ഓർമ്മിച്ചുകൊണ്ടിരുന്നാൽ വികർമ്മം വിനാശമാകും. സ്വയം ആത്മാവാണെന്ന് മനസ്സിലാക്കൂ, അവരെയും ആത്മാവാണെന്ന് മനസ്സിലാക്കൂ അപ്പോൾ പക്കയായ ശീലം ഉണ്ടാകും, ഇതാണ് ഗുപ്തമായ പരിശ്രമം. അന്തർമുഖിയായി ഈ അവസ്ഥയെ പക്കയാക്കണം. എത്ര സമയം എടുക്കാൻ പറ്റുമോ അത്രയും സമയം ഇതിൽ ഉപയോഗിക്കൂ. 8 മണിക്കൂർ ജോലിയെല്ലാം ചെയ്തോളൂ. ഉറങ്ങുകയും ചെയ്യൂ. ബാക്കി സമയം ഇതിൽ ഉപയോഗിക്കൂ. 8 മണിക്കൂറിൽ എത്തണം അപ്പോൾ നിങ്ങൾക്ക് വളരെ അധികം സന്തോഷം ഉണ്ടാകും. പതിത പാവനനായ ബാബ പറയുന്നു എന്നെ ഓർമ്മിക്കൂ എങ്കിൽ നിങ്ങളുടെ വികർമ്മം വിനാശമാകും. സംഗമത്തിൽ ഇപ്പോഴാണ് നിങ്ങൾക്ക് ജ്ഞാനം ലഭിക്കുന്നത്. മുഴുവൻ മഹിമയും ഈ സംഗമത്തിനാണ്, എന്തെന്നാൽ ഇപ്പോഴാണ് ബാബ ഇരുന്ന് നിങ്ങൾക്ക് ജ്ഞാനം പറഞ്ഞുതരുന്നത്. ഇതിൽ സ്ഥൂലമായ ഒരു കാര്യവുമില്ല. നിങ്ങൾ എന്തെല്ലാം എഴുതുന്നുണ്ടോ അതെല്ലാം ഇല്ലാതാകും. പോയിന്റേസ് നോട്ട് ചെയ്യുന്നത് ഓർമ്മ നിൽക്കാൻ വേണ്ടിയാണ്. ചിലരുടെ ബുദ്ധി തീക്ഷ്ണമായിരിക്കും അതിനാൽ ഓർമ്മ നിൽക്കും. നമ്പർവൈസ് തന്നെയല്ലേ. മുഖ്യമായ കാര്യം ബാബയെ ഓർമ്മിക്കുക പിന്നെ സൂഷ്മ ചക്രത്തെ ഓർമ്മിക്കുക എന്നതാണ്. ഒരു വികർമ്മവും ചെയ്യരുത്. ഗൃഹസ്ഥത്തിലും ഇരിക്കണം. തീർച്ചയായും പവിത്രമായി മാറണം. ചില മോശം ചിന്തകളുള്ള കുട്ടികൾ കരുതുന്നു- എനിക്ക് ഇന്നയാൾ വളരെ നല്ലതായി തോന്നുന്നു, ഇവരെ എനിക്ക് ഗാന്ധർവ്വ വിവാഹം കഴിക്കണം. പക്ഷേ ഈ ഗാന്ധർവ്വ വിവാഹം കഴിക്കേണ്ടത് മിത്ര സംബന്ധികൾ വളരെ അധികം ബുദ്ധിമുട്ടിക്കുമ്പോൾ അവരെ രക്ഷിക്കാൻ വേണ്ടിയാണ്. അല്ലാതെ എല്ലാവരും ഞങ്ങൾ ഗാന്ധർവ്വ വിവാഹം കഴിക്കും എന്ന് പറയുമോ. അങ്ങനെയുള്ളവർക്ക് നിൽക്കാൻ പറ്റില്ല. ആദ്യ ദിവസം തന്നെ ഗട്ടിൽ ചെന്ന് പതിക്കും. നാമ രൂപങ്ങളിൽ മനസ്സ് കൂടുങ്ങും. ഇത് വളരെ മോശമായ കാര്യമാണ്. ഗാന്ധർവ്വവിവാഹം കഴിക്കുക എന്നത് അമ്മായിയുടെ വീട്ടിൽ ചെല്ലുന്നതുപോലെ എളുപ്പമല്ല. പരസ്പരം ഇഷ്ടപ്പെട്ടാൽ ഗാന്ധർവ്വവിവാഹം കഴിക്കാം എന്ന് പറയുന്നു. ഇതിൽ സംബന്ധികൾ വളരെ ശ്രദ്ധയോടെയിരിക്കണം. ഈ കുട്ടി കാര്യത്തിന് കൊള്ളാത്തതാണ് എന്ന് മനസ്സിലാക്കണം. ആരോടാണോ ഇഷ്ടം തോന്നുന്നത് അവരിൽ നിന്നും മാറ്റണം. ഇല്ലെങ്കിൽ സംസാരിച്ചുകൊണ്ടിരിക്കും. ഈ സഭയിൽ വളരെ ശ്രദ്ധയോടെയിരിക്കണം. മുന്നോട്ട് പോകവേ വളരെ നിയമാനുസരണമാവും സഭ കൂടുക. ഇങ്ങനെയുള്ള ചിന്തകളുള്ളവരെ വരുവാൻ അനുവദിക്കില്ല.

ഏത് കുട്ടികളാണോ ആത്മീയ സേവനത്തിൽ താല്പര്യത്തോടെ ഇരിക്കുന്നത്, ആരാണോ യോഗത്തിൽ ഇരുന്ന് സേവനം ചെയ്യുന്നത്, അവരാണ് സത്യയുഗീ രാജധാനിയുടെ സ്ഥാപനയിൽ സഹായിയാവുന്നത്. സേവനയോഗ്യരായ കുട്ടികൾക്ക് ബാബയുടെ നിർദ്ദേശമാണ്- വിശ്രമം നിഷേധിക്കേണ്ടതാണ്. ആരാണോ കൂടുതൽ സേവനം ചെയ്യുന്നത് അവർ പോയി രാജാവും റാണിയുമാകും. ആരെല്ലാമാണോ പരിശ്രമിക്കുന്നത്, തനിക്കുസമാനമാക്കി മാറ്റുന്നത്, അവരിൽ ശക്തിയും ഉണ്ടാകും. സ്ഥാപന ഡ്രാമ അനുസരിച്ച് ഉണ്ടാവുകതന്നെ വേണം. നല്ല രീതിയിൽ എല്ലാ പോയിന്റുകളും ധാരണ ചെയ്ത് പിന്നീട് സേവനത്തിൽ മുഴുകണം. വിശ്രമം മോശമാണ്. സേവനം തന്നെ സേവനമായിരിക്കണം, അപ്പോൾ ഉയർന്ന പദവി നേടും. മേഘം വന്നു റിഫ്രഷായി പോയി സേവനത്തിൽ മുഴുകി. നിങ്ങളുടെ ഒരുപാട് സേവനം നടക്കും. വ്യത്യസ്ത ചിത്രങ്ങൾ ഇറങ്ങും അതിലൂടെ ആളുകൾ പെട്ടെന്ന് മനസ്സിലാക്കും. ഈ ചിത്രങ്ങളും നല്ലതായിക്കൊണ്ടിരിക്കും. ഇതിലും ആരാണോ നമ്മുടെ ബ്രാഹ്മണ കുലത്തിലുള്ളത് അവർ നല്ലരീതിയിൽ മനസ്സിലാക്കും. മനസ്സിലാക്കിക്കൊടുക്കുന്നവരും സമർത്ഥരാണെങ്കിൽ എന്തെങ്കിലും മനസ്സിലാക്കും. ആരാണോ നല്ലരീതിയിൽ ധാരണ ചെയ്യുന്നത്, ബാബയെ ഓർമ്മിക്കുന്നത്- അവരെ മുഖം കണ്ടാൽ തന്നെ തിരിച്ചറിയാൻ സാധിക്കും. ബാബാ ഞങ്ങൾ അങ്ങയിൽ നിന്നും പൂർണ്ണ സമ്പത്ത് എടുക്കും എന്നു പറയും അതിനാൽ അവരുടെ ഉള്ളിൽ സന്തോഷത്തിന്റെ വാദ്യം മുഴങ്ങിക്കൊണ്ടിരിക്കും, സേവനത്തിൽ വളരെ അധികം താല്പര്യമുണ്ടാകും. റിഫ്രഷ് ആയാൽ ഉടൻ അവർ പായും. സേവന കാര്യത്തിൽ ഓരോ സെന്ററും വളരെ അധികം തയ്യാറായിരിക്കണം. നിങ്ങളുടെ സേവനം വളരെ അധികം വ്യാപിച്ചുകൊണ്ടിരിക്കും. നിങ്ങളു

മായി വന്ന് കലരും. അവസാനം ഒരു ദിവസം സന്യാസിമാരും വരും. ഇപ്പോഴാണെങ്കിൽ അവരുടെ രാജ്യമാണ്. അവരുടെ കാലുകളിൽ ചെന്ന് വീഴുന്നു, പൂജിക്കുന്നു. ബാബ പറയുന്നു ഇത് ഭൂതപൂജയാണ്. എനിക്ക് അങ്ങനെയൊന്നും അറിയാൻ പറ്റില്ല. അതിനാൽ പൂജിക്കാനും അനുവദിക്കില്ല. ഞാൻ ഈ ശരീരം ലോണായി എടുത്തതാണ് അതിനാലാണ് ഇവരെ ഭാഗ്യശാലിയായ രഥം എന്നു പറയുന്നത്.

ഈ സമയത്ത് നിങ്ങൾ കുട്ടികൾ വളരെ സൗഭാഗ്യശാലികളാണ് എന്തുകൊണ്ടെന്നാൽ നിങ്ങൾ ഇവിടെ ഈശ്വരീയ സന്താനങ്ങളാണ്. പാട്ടുമുട്ട് ആത്മാവും പരമാത്മാവും ഒരുപാടുകാലം വേറിട്ടിരുന്നു..... അതിനാൽ ആരാണോ ഒരുപാടുകാലമായി വേറിട്ടിരുന്നത് അവരാണ് വരുന്നത്, അവർക്കാണ് വന്ന് പഠിക്കേണ്ടത്. കൃഷ്ണനെക്കുറിച്ച് പറയാൻ പറ്റുമോ. അവർ പൂർണ്ണമായും 84 ജന്മങ്ങൾ എടുക്കുന്നു. ഇതാണ് അവരുടെ അന്തിമ ജന്മം, അതിനാൽ ശ്യാമ സുന്ദരൻ എന്നാണ് പേരുവെച്ചിരിക്കുന്നത്. ശിവൻ ആരാണ് എന്നത് ആർക്കും അറിയില്ല. ഈ കാര്യങ്ങൾ ബാബയാണ് വന്ന് മനസ്സിലാക്കിത്തരുന്നത്. ഞാനാണ് പരമാത്മാവ്, പരമധാമത്തിൽ വസിക്കുന്നവർ. നിങ്ങളും അവിടെ വസിക്കുന്നവരാണ്. ഞാൻ സുപ്രീമായ പതിത പാവനനാണ്. നിങ്ങൾ ഇപ്പോൾ ഈശ്വരീയ ബുദ്ധിയുള്ളവരായിരിക്കുന്നു. ഈശ്വരന്റെ ബുദ്ധിയിൽ എന്ത് ജ്ഞാനമാണോ ഉള്ളത് അത് ഇപ്പോൾ നിങ്ങൾക്ക് നൽകുന്നു. സത്യയുഗത്തിൽ ഭക്തിയുടെ കാര്യമില്ല. ഈ ജ്ഞാനം ഇപ്പോഴാണ് നിങ്ങൾക്ക് ലഭിക്കുന്നത്. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്റ്റാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യസാരം-**

1). അന്തർമുഖിയായി തന്റെ അവസ്ഥ സമ്പാദിക്കണം, അഭ്യാസം ചെയ്യണം- ഞാൻ ആത്മാവാണ്, തന്റെ സഹോദരൻ(ആത്മാവ്) ബാബയുടെ സന്ദേശം നൽകുകയാണ്..... ഇങ്ങനെ ആത്മാഭിമാനിയായതിനുള്ള ഗുപ്തമായ പരിശ്രമം ചെയ്യണം.

2). ആത്മീയ സേവനം ചെയ്യുന്നതിനുള്ള ലഹരിയുണ്ടാവണം. തനിക്കുസമാനമാക്കി മാറ്റുന്നതിനുള്ള പരിശ്രമം ചെയ്യണം. സംഗദോഷം വളരെ മോശമാണ്, അതിൽ നിന്നും സ്വയത്തെ സംരക്ഷിക്കണം. തലതിരിഞ്ഞ ഭക്ഷണ പാനീയങ്ങളുടെ ശീലം ഉണ്ടാവരുത്.

### **വരദാനം- ബാബയുടേയും പ്രാപ്തികളുടേയും സ്മൃതിയിലൂടെ സദാ ധൈര്യത്തിലും ഉല്ലാസത്തിലും ഇരിക്കുന്നവരായ ഏകരസസ്ഥിതിയുള്ള അചഞ്ചലരായി ഭവിയ്ക്കട്ടെ!**

ബാബയിലൂടെ ജന്മം കൊണ്ടുതന്നെ എന്തെല്ലാം പ്രാപ്തികൾ ലഭിച്ചിട്ടുണ്ടോ അതിന്റെ ലിസ്റ്റ് സദാ മുന്നിൽ വെയ്ക്കൂ. എപ്പോൾ പ്രാപ്തി അചഞ്ചലവും ഇളകാത്തതുമാണോ അപ്പോൾ ധൈര്യവും ഉല്ലാസവും അചഞ്ചലമാകണം. അചഞ്ചലമാകുന്നതിനുപകരം മനസ്സ് എപ്പോഴെങ്കിലും ചഞ്ചലമായാൽ അഥവാ സ്ഥിതി ഇളകിയാൽ അതിന്റെ കാരണം ബാബയേയും പ്രാപ്തികളേയും സദാ മുന്നിൽ വെയ്ക്കാത്തതാണ്. സർവ്വ പ്രാപ്തികളുടേയും അനുഭവം സദാ മുന്നിൽ അഥവാ സ്മൃതിയിൽ ഉണ്ടാകണം എങ്കിൽ എല്ലാ വിഘ്നങ്ങളും അവസാനിക്കും, സദാ പുതിയ ഉത്സാഹവും പുതിയ ഉന്മേഷവും ഉണ്ടാകും. സ്ഥിതി ഏകരസവും അചഞ്ചലവുമായിരിക്കും.

**സ്റ്റോഗൻ- ഏതുപ്രകാരത്തിലുള്ള സേവനത്തിലാണെങ്കിലും സദാ സന്തോഷമായിരിക്കുന്നതുതന്നെയാണ് നല്ല മാർക്കുനേടൽ.**